

A Nibani abapokelela ifyabupe fya mupashi?

- ❖ Paulo apashenye ifilundwa fya cilonganino ku filundwa fya mubili wa muntu. Muli uku kupashanya, Icilonganino mubili wakwa Kristu (1 Korinto 12:12-27).
- ❖ Ifilundwa fyonse ifya mubili fyalikwata imilimo, elyo takwaba ifilunda fya Cilonganino ifyabula ifyabupe.
- ❖ Cila umo alipokelelapo nangu fye ni cimo icabupe ca mupashi. Tulingile ukubombela pamo ukubomfya ifi fyabupe pakusabankanya ukutemwa ne cishinka cakwa Kristu kwi sonde lyonse.
- ❖ Takwaba ifilundwa fya Cilonganino fimo ifyo twingatila tafyakwata umulimo. Abo abaleshimikila ku mabumba balinganafye nabo abalepepela munkama.

B Ninani uupela ifyabupe fya mupashi?

- ❖ Icipingo calilondolola ukuti icabupe conse icisuma cifuma kuli Lesa. Mupashi wa Mushilo eupela ifyabupe ukulingana nefyo amona ukuti nafilanga (Yakobo 1:17).
- ❖ Nicinshi tushingaisalila ifyabupe fwebene?
- ❖ Ilyo twapeela imyeo yesu kuli Yesu, Lesa alatupeela ifyabupe ifyatulinga, pakuti fingabomfiwa umupwilapo mukukusha Icilonganino.

C Mulimo nshi untu ifyabupe fya mupashi fyakwata?

- ❖ Mwaliba imitande ya fyabupe ifyapeelwe kubasumiine abantanshi muli Roma 12:6-8, 1 Korinto 12:8-10, 28-30 elyo na Efeso 4:11.
- ❖ Kwalibako ifyabupe nafimbi ifyalundwa pali filya ifyakubalilapo, pamo nga ukuwamya ifikope no bunkolanya, ukwensha indeke, ukwangelila imilanshanishishe yapa lutandala, nafimbipo...
- ❖ Ifyabupe fya mupashi te matalanta yacifyalilwa iyo. Nangu cibefyo, Mupashi wa Mushilo kuti asangulula amatalanta ya cifyalilwa nokuyabika mu butumikishi bwakwa Kristu (ukusanguka ifyabupe fya mupashi).

D Kuti naishiba shani ifyabupe fyandi ifya mupashi?

- ❖ Bonse twalipokelela ifyabupe fya mupashi... nifisa ifyo imwe mwakwata palwenu?
- ❖ Umusango uusuma uwakwishibilamo “kutendeka ukufibomfya”. Tendekeni ukubomba umulimo umo mu cilonganino cenu. Muli uyu musango mukeshiba ngacakuti mwalikwata icabupe icalingana noyo mulimo nangu iyo. Natulondololeko ifikomo fimo:
 - Ifyabupe: Imilimo iyaibela (pamo nga, ukufundisha ukwabula ukushupikwa)
 - Ubutumikishi: Ifiputulwa ifingi ifyakubombelamo (pamo nga, Sabata Sukulu)
 - Imilimo: Ifilecitika ifyayanshikwa (pamo nga, ukutungulula ifisambililo fya Sabata Sukulu)

E Ifyabupe fya mupashi fyandi kuti fyakula shani?

- ❖ Mu mulumbe wa matalanta, Yesu alilondolwele ukuti cila muntu alapokelela ifyabupe, lelo abantu bamo balapokelela ifingi ukucila abanabo (Mateo 25:14-30).
- ❖ Nangu cibefyo, apo epakutampilafye. Kuti “twalundapo” pa fyabupe fyesu ifyantanshi.
- ❖ Fyakulakulilko ilyo tulefibomfya, kabili kuti twapokelelapo nafimbi ifipya. Tufwile twacenjela, pantu kuti twalufya ifyabupe fyesu ngatatulefibomfya.
- ❖ Ipusheni Lesa ukumilanga ifyabupe ifyo amipeela elyo nefyo mwingafibomfya. Tacilesakamika pafyabupe ubwingi ifyo mwapokelela, lelo cili nakufyo mulefibomfya.